

(۱۵) مؤذن نبوی حضرت بلال رضی اللہ عنہ : قال ابن المنذر: "ویروی (منہم) بلال رضی اللہ عنہ" [المغنی ۱/۳۹۴]

{2} تابعین عظام رحمۃ اللہ علیہم کا مذہب :

تابعین عظام میں سے حضرت سعید بن المسیب، سعید بن جبیر، عطاء بن ابی رباح، نافع مولیٰ ابن عمر، ابراہیم نخعی، حسن بصری، سلیمان بن مہران الأعمش اور خلاص بن عمرو رحمۃ اللہ علیہم جرابوں پر مسح کے قائل تھے۔ [کما سیاتی ۱]

{3} فقہائے امت رحمہم اللہ کے قرائین :

حضرت سفیان ثوری، حسن بن حی، عبداللہ بن المبارک، قاضی ابو یوسف، محمد بن الحسن الشیبانی بھی جرابوں پر مسح کو درست مانتے تھے۔ دیگر فقہاء میں سے امام ابو حنیفہ (آخری رجوع کے مطابق موٹی جراب پر)، قاضی ابو یوسف، امام محمد (الہدایۃ ص: ۳۷، حاشیۃ الطحاوی علی مرقی الفلاح: ۶۹، البحر الرائق ۱/۱۶۵، نور الایضاح: ۵، شرح معانی الآثار ۱/۷۱، فتاویٰ تاتاریخ ۱/۲۶۶، فتح الملہم بشرح صحیح مسلم ۱/۴۳۳، بدائع الصنائع ۱/۸۳، بذل المجہود: طہارۃ، باب المسح علی الجوربین، فقہ السنۃ: الطہارۃ، مشروعیۃ المسح علی الجوربین، فقرہ ۲/۴)، امام مالک (ایک روایت کے مطابق)، ابن القاسم، ابن عبدالبر (المدونۃ ۱/۴۰، الکافی ۱/۱۷۸)، امام شافعی (الأم ۱/۴، المجموع ۱/۲۲۶)، امام احمد (مسائل الامام احمد ص ۱۷، المغنی ۱/۳۷۳، الانصاف فی معرفۃ الراجح من الخلاف ۱/۱۷۹، کشاف القناع من شرح الاقناع ۱/۱۲۵) ابو ثور خالد بن ابراہیم، اسحاق بن راہویہ، داؤد ظاہری اور امام ابن حزم رحمۃ اللہ علیہم جرابوں پر مسح کے قائل تھے۔ (جامع الترمذی، طہارۃ، المسح علی الجوربین، مصنف ابن ابی شیبہ، طہارۃ، المسح علی الجوربین، مصنف عبدالرزاق طہارۃ، باب المسح علی الجوربین، المحلی، کتاب الطہارۃ ۲/۵۳)

{4} جرابوں کے مسح پر دیگر علماء و محققین کا نقطہ نظر :

درج ذیل فقہاء و علماء اور سکالر جرابوں پر مسح کے قائل تھے: شیخ الاسلام ابن تیمیہ (مجموع الفتاویٰ ۱۸۳/۲۱ - ۲۱۴) ابن القیم (زاد المعاد، فی ہدیہ رضی اللہ عنہ فی المسح علی الخفین ۱/۱۹۲)، الشیخ عبدالعزیز بن باز (فتاویٰ برائے خواتین، طہارۃ ص ۷۵)، سید سابق (فقہ السنۃ، الطہارۃ، فی مشروعیۃ المسح علی الخفین)، مفتی شام جمیل الشطی اور علامہ ناصر الدین البانی (المسح علی الجوربین حاشیہ ۱)، ابوبکر الجزائری حفظہ اللہ (منہاج المسلم ۱۸۵) اور ڈاکٹر وہبہ زحیلی حفظہ اللہ (الفقہ الاسلامی وأدلثہ ۱/۴۹۷)۔



صحابہ کرام ﷺ روئے زمین کا افضل ترین طبقہ

اسلامی زندگی قسط: 6

☆☆☆ عبدالرحیم روزی ☆☆☆

اخلاق عالیہ:

صحابہ کرام ﷺ اپنے مرشد اور آئیڈیل شخصیت رسول اکرم ﷺ کے پرتو تھے۔ وہ آپ ﷺ کو اسوۂ کامل سمجھتے اور حتی المقدور اپنے تئیں آپ کے قالب میں ڈھالنے کی کوشش کرتے۔ نو مسلم اصحاب مدینہ منورہ آ کر مدت مدید آپ ﷺ کے شب و روز کے اعمال و کردار دیکھتے، جنہیں وہ حرز جاں بنا لیتے اور اپنی قوم میں واپس جا کر رسول ﷺ کا نمونہ پیش کرتے۔

اکثر و بیشتر صحابہ علم و حیا کے پیکر، دشمنان اسلام پر سخت گیر، اپنے مابین مجسمہ شفقت و رحمت، تقویٰ و خشیت الہی میں عدیم النظیر تھے۔ خشیت الہی ان کے چہروں پر ہویدا تھی۔ حضرت عروہ بن مسعود رضی اللہ عنہ نے باہمی اصلاح و مفاہمت کے لئے اپنا خون معاف کر دیا۔ (طبقات ابن سعد ۲/۸۶) حضرت عمر رضی اللہ عنہ فطرتاً جلالی ہونے کے باوصف ضبط نفس اور بردباری اختیار کرتے، عثمان ذوالنورین رضی اللہ عنہ شرم و حیا کے پیکر تھے۔ مصعب بن عمیر رضی اللہ عنہ نے اپنے کافر بھائی ابوعزیر کو گرفتار کرنے والے انصاری مجاہد رضی اللہ عنہ کو بھائی کی مشکلیں کئے کا مشورہ دیا۔ مرثد بن ابی مرثد رضی اللہ عنہ نے کتنے خطرناک حالات میں بھی عناق نامی عورت کے بارے میں رسول اللہ ﷺ کے ارشاد کی تعمیل کی اور اپنا ہم پھر بھی جاری رکھا۔ ماعز بن مالک سلمی رضی اللہ عنہ اور غامدیہ عورت نے رضا کارانہ طور پر رسول اللہ ﷺ کے پاس آ کر اپنے گناہ کبیرہ پر ندامت کا اظہار کرتے ہوئے حکم الہی قائم کرنے کا مطالبہ کر دیا غامدیہ تاخیر دیکھ کر وہانسی ہو گئی۔ اجیہ سے بوس و کنار سر زد ہونے والے صحابی رضی اللہ عنہ نے رسول اللہ ﷺ کے پاس آ کر اپنے کیے کی سزا قائم کرنے کی درخواست پیش کر دی۔ رضی اللہ عنہم وأرضاهم

یہ انوکھے واقعات کیا ہیں؟! رسول اللہ ﷺ کا اپنا عکس صحابہ کرام رضی اللہ عنہم میں اتارنے میں کامیاب ہو جانے کی گواہیاں ہیں، جس کا حکم اللہ تعالیٰ کی طرف سے آپ کو ملا تھا۔ اور آپ ﷺ نے بلا کم و کاست اس فریضے کو ادا کر دیا۔ اور دنیا کی مشہور بے راہرہ و قوم مختصر عرصے میں نہ صرف ناقابل یقین حد تک سدھر گئی بلکہ آنے والی اقوام کے لئے اخلاق و کردار کے گرانمایہ نقوش کا ورثہ چھوڑ گئی اور قیامت تک کے انسانوں میں سے بنی نوع انسان کا سب سے افضل طبقہ قرار پائی۔

صحابہ کرام رضی اللہ عنہم کے انہی جامع اوصاف کو اللہ تعالیٰ ان کی مدح و ثنا کے ضمن میں بیان فرماتے ہوئے مسلم امت کو ان کے قالب میں ڈھل جانے، ان کے رنگ میں رنگ جانے اور ان عالی اقدار کو اپنانے کی تاکید فرماتا ہے۔

ارشاد باری ہے: ﴿محمد رسول اللہ والہذین معہ اشداء علی الکفار رحماء بینہم تراہم رکعاً سجداً﴾

يبتغون فضلاً من الله ورضواناً سيماهم في وجوههم من اثر السجود ذلك مثلهم في التوراة ومثلهم في الانجيل كزرع أخرج شطئه فأزره فاستغلف فاستوى على سوقه يعجب الزراع ليغيظ بهم الكفار وعد الله الذين آمنوا وعملوا الصالحات منهم مغفرة وأجرًا عظيمًا ﴿٢٩﴾ (الفتح/٢٩)

مولانا سید مودودی رقمطراز ہیں: "اس کا مطلب یہ ہے کہ وہ اپنے ایمان کی پختگی، اصول کی مضبوطی اور ایمانی فراست کی وجہ سے کفار کے مقابلے میں چٹان کی طرح ہیں۔ وہ موم کی ناک اور نرم چارہ نہیں کہ کافر انہیں جدھر چاہیں موزدیں اور آسانی سے چبا جائیں۔ انہیں خوف سے دبایا اور ترغیب سے خرید نہیں جاسکتا۔" (تفہیم القرآن)

صحابہ کرامؓ زمانہ جنگ اور امن ہر دو حالات میں اسلام دوستی اور کفر دشمنی (الولاء والبراء فی الاسلام) پر پورے پورے عمل پیرا تھے۔ اسلام کے اصول جنگ و صلح کے مطابق کفار کے ساتھ صلح و صفائی، سلم و حرب، آداب معاشرت اور سفارتی تقاضوں سے بھی مکمل واقف اور تمام امور میں قرآن وحدیث کی تعلیمات کے پابند تھے۔

حضرت اسماء ذات الطاقین رضی اللہ عنہا فرماتی ہیں: (كان اصحاب النبي ﷺ اذا قرئ عليهم القرآن كما

نعتهم الله: تدمع أعينهم وتقشعر جلودهم) (القرطبي: الجامع فی احکام القرآن ١٥/٢١٧)

اپنوں پر نرم، بیگانوں پر گرم ہونے کی ایک اور قرآنی گواہی سنیں: ﴿يا أيها الذين آمنوا من يرتد منكم عن دينه

فسوف يأتي الله بقوم يحبهم ويحبونه أذلة على المؤمنين أعزة على الكافرين يجاهدون في سبيل الله ولا يخافون لومة لائم ذلك فضل الله يؤتيه من يشاء والله واسع عليم ﴿٥٤﴾ (المائدة/٥٤)

صحابہ کرامؓ کے اخلاص فی الدین کی ایک اور شہادت: ﴿لا تجد قوماً يؤمنون بالله واليوم الآخر يوادون من

حادّ الله ورسوله ولو كانوا آباءهم أو أبناءهم أو إخوانهم أو عشيرتهم أولئك كتب في قلوبهم الإيمان وأيدهم بروح منه ويدخلهم جنات تجري من تحتها الأنهار خالدين فيها رضی اللہ عنہم ورضوا عنه

اولئك حزب الله ألا ان حزب الله هم المفلحون ﴿٢٢﴾ (المجادلة/٢٢)

ہو حلقہ یاراں تو برہم کی طرح نرم رزم حق و باطل ہو تو فولاد ہے مومن

مداح صحابہ امیر المؤمنین سیدنا علی بن ابی طالبؓ اپنی خلافت کے پر آشوب دور میں اپنے بھولے بسرے ساتھیوں

(صحابہ کرام) کی خشیت الہی کو عقیدت بھرے الفاظ میں یوں خراج تحسین پیش کرتے ہیں: "ولقد رأيت أصحاب محمد ﷺ

فما أرى منكم أحداً يشبههم..... لقد كانوا يصبحون شعثاً غبراً وقد باتوا سجداً وقياماً يراو حون بين

جباہم و خدودہم و یقفون علی مثل الجمر من ذکر معادہم کأن بین ایدیہم ركب المعزی من طول

سجودہم، اذا ذكر الله هملت اعينهم حتى تبل جيوبهم، ومادوا كما يميد الشجر يوم الريح العاصف خوفاً من العقاب ورجاء الثواب.“ ”میں نے محمد ﷺ کے صحابہ کرام ﷺ دیکھے ہیں مجھے تم میں سے ایک بھی ایسا نظر نہیں آتا جو ان کے مثل ہو، وہ اس عالم میں صبح کرتے تھے کہ ان کے بال بکھرے ہوئے اور چہرے خاک سے اٹے ہوئے ہوتے۔ جبکہ رات وہ سجود و قیام میں کاٹ پکے ہوتے ایسے عالم میں کہ کبھی پیشانیاں سجدے میں رکھتے اور کبھی رخسار، اور حشر کی یاد سے اس طرح بے چین رہتے تھے جیسے انگاروں پر ٹھہرے ہوئے ہوں اور لمبے سجدوں کی وجہ سے ان کی آنکھوں کے درمیان بکری کے گھنوں جیسے گٹے پڑے ہوئے تھے۔ جب بھی ان کے سامنے اللہ تعالیٰ کا ذکر آجاتا تھا، ان کی آنکھیں برس پڑتی تھیں، یہاں تک کہ ان کے گریبانوں کو بھگو دیتی تھیں۔ وہ سزا کے خوف اور ثواب کی امید میں اس طرح کانپتے رہتے تھے جس طرح تیز جھکڑ والے دن درخت تھر تھراتے ہیں۔“

(نهج البلاغة خطبة ۹۵، المفید - الارشاد ص: ۱۲۶)

جناب حیدر کرار ﷺ عموماً اپنے ساتھیوں اور لشکریوں کی نافرمانی اور بہانہ تراشی اور اہل شام کی اپنے قائد کے ساتھ وفاداری، جنگوں میں پامردی دکھانے اور فرمانبرداری کرنے کے مابین تقابل کرتے۔ اس تفاوت پر آپ ﷺ خوب حسرت کرتے، ملامت کرتے، جھنجھوڑتے تاکہ ان کی غیرت کو جوش آجائے۔ پھر مزید ہمیز کرنے کے لئے بھولے بسرے یاروں اور ساتھیوں کے ذکر خیر سے اپنے ضمیر کو تسکین پہنچاتے۔

سیدنا علی ﷺ کی زبان مبارک پر صحابہ کرام ﷺ کا ذکر بار بار بے ساختہ آتا تھا۔ جیسے کہ ہر انسان فطرتاً اپنے محبوب اور پسندیدہ بزرگوں اور ساتھیوں کا تذکرہ کرتا ہے اور ان کے اوصاف، عقیدت و محبت کے ساتھ بیان کرتا ہے۔

یہی اوصاف سورۃ الفتح کی آخری آیت میں گزر چکی ہیں۔ واللہ اگر یہ اوصاف صحابہ کرام ﷺ کے نہ ہوں تو نہیں معلوم پھر کن کے ہو سکتے ہیں؟! امام مالک فرماتے ہیں: مجھے یہ بات پہنچی ہے کہ نصاریٰ جب شام کو فتح کرنے والے صحابہ کرام ﷺ کو دیکھتے تو گویا ہوتے: ”واللہ ہنؤلاء خیر من الحواریین فیما بلغنا“ یہ لوگ ہماری معلومات کے مطابق (حضرت عیسیٰ علیہ السلام کے) حواریوں سے بھی بہتر ہیں۔ (تفسیر ابن کثیر، سورۃ الفتح/ ۲۹)

سید مودودی مرحوم کے مطابق (ذلک مثلہم فی النورۃ) پیرایہ کی مراد (استثناء باب ۳۳، فقرہ ۲۰۱) ہو سکتا ہے ”اور مرد خدا موسیٰ نے جو دعائے خیر دے کر اپنی وفات سے پہلے بنی اسرائیل کو برکت دی وہ یہ ہے۔ اور اس نے کہا: ”خداوند سینا سے آیا۔ اور شعیر سے ان پر آشکارا ہوا۔ وہ کوہ فاران سے جلوہ گر ہوا اور لاکھوں قدسیوں میں سے آیا۔“

سیدنا علی کرم اللہ وجہہ ایک اور موقع پر اپنے ساتھ محبت و عقیدت کا دم بھرنے والے بے فاساقتیوں کا جو اس وقت پناہ ہونے والی جنگوں میں آپ کا ساتھ نہ دیتے، دشمن کے ساتھ مد بھیڑ ہونے سے جی چراتے، ان کے اور صحابہ کرام ﷺ کے مابین تقابل کرتے

ہوئے صحابہ کرام ﷺ کی تعریف و توصیف میں جذباتی اور عاطفیت سے سرشار ہو کر اپنے ان لشکریوں اور ہر دم مددگاری کے دعویدار ساتھیوں کو اشتعال دلاتے ہیں۔ آپ ﷺ نے فرمایا: "ولقد كنا مع رسول الله ﷺ نقتل آباءنا و ابناءنا و اخواننا و اعمامنا، ما يزيدنا ذلك الا ايماناً و تسليماً، مضياً على اللقم و صبراً على مريض الألم و جدافى جهاد العدو، و لقد كان الرجل منا و الآخر من عدونا يتصاولان تصاول النحلين يتخالسا أنفسهما أيهما يسقى صاحبه كأس المنون، فمرة لنا و مرة لعدونا منا، فلما رأى الله صدقنا أنزل بعدونا الكبت و أنزل علينا النصر حتى استقر الاسلام ملقياً جراحه و متبونا أو طانه، و لعمرى لو كنا نأتى ما أتيتم ما قام للدين عمود ولا اخضر للايمان عود و ايسم الله لتحتلبها دما و لتبتعننا ندماً." "ہم رسول اکرم ﷺ کے ساتھ جہاد میں اپنے باپ دادوں، بیٹوں، بھائیوں اور چچاؤں کو قتل کرتے۔ اس سے ہمارا ایمان بڑھتا، اطاعت اور راہ حق کی پیروی میں اضافہ ہوتا تھا۔ کرب و الم کی سوزشوں پر صبر میں روئیدگی ہوتی اور دشمنوں سے جہاد کی کوششیں بڑھ جاتی تھیں۔ ہمارا ایک شخص اور دشمن کا ایک شخص دو بیلوں کی طرح آپس میں بھڑتے اور جان لینے کے لئے ایک دوسرے پر چھٹ پڑتے تھے، کہ کون اپنے حریف کو موت کا پیالہ پلاتا ہے۔ کبھی ہماری جیت ہوتی تھی اور کبھی ہمارے دشمن کی۔ جب اللہ تعالیٰ نے ہماری سچائی دکھائی، تو اس نے ہمارے دشمنوں کو رسوا کیا اور ہماری نصرت و تائید فرمائی۔ یہاں تک کہ اسلام سینہ نیک کراپنی جگہ جم گیا اور اپنی منزل پر براجمان ہو گیا۔ اللہ کی قسم! اگر ہم بھی تمہاری طرح کرتے تو کبھی دین کا ستون گڑتا، نہ ایمان کا تابرگ و بار لاتا۔ اللہ کی قسم! تم اپنے کرتوت کے بدلے میں دودھ کے بجائے خون دوہو گے اور آخر تمہیں ندامت و شرمندگی اٹھانا پڑے گی۔" (نهج البلاغة خطبة ٥٦)

ایک اور موقع پر سیدنا علی ﷺ نے فرمایا: "واعلموا عباد الله ان المتقين ذهبوا بعاجل الدنيا و آجل الآخرة فشاركو أهل الدنيا فى دنياهم، ولم يشاركهم أهل الدنيا فى آخرتهم، سكنوا الدنيا بأفضل ما سكنت، و أكلوها بأفضل ما أكلت، فحظوا من الدنيا بما حظى به المترفون، و أخذوا منها ما أخذه الجبابرة المتكبرون، ثم انقلبوا عنها بالزاد المبلغ و المتجر الرابع، أصابوا لذة زهد الدنيا فى دنياهم و تيقنوا أنهم جيران الله غداً فى آخرتهم لا ترد لهم دعوة ولا ينقص لهم نصيب من لذة." "اللہ کے بندو! جان لو کہ متقین جلد فنا ہونے والی دنیا اور دیر پا آخرت کو لے کر رخصت ہو گئے۔ انہوں نے دنیا والوں سے ان کی دنیا میں شراکت اختیار کی، جب کہ دنیا والوں نے ان کی آخرت میں شراکت اختیار نہیں کی۔ وہ دنیا میں بہتر طریقے سے ٹھہرے اور کھائے، پس انہوں نے دنیا سے آسودہ حال لوگوں کی طرح حصہ حاصل کیا، مگر دنیا سے آخرت کے لئے کافی زاد راہ اور کامیاب تجارت لے کر لوئے۔ دنیا میں زہد و قناعت سے مالا مال ہوئے۔ ان کو یقین تھا کہ آخرت میں وہ اللہ تعالیٰ کے پڑوسی ہوں گے۔ ان کی کوئی دعا مسترد ہوئی، نہ لذت و سرور کے

حصے میں کی آئی۔ (نہج البلاغہ: ۳۸۳ تحقیق صبحی صالح)

اسد اللہ الغالب حیدر کرار رحمۃ اللہ علیہ اپنے اور امیر معاویہ رضی اللہ عنہ کے ساتھیوں کا نبی اکرم صلی اللہ علیہ وسلم کے جان نثار انصار رضی اللہ عنہم کے ساتھ تقابل کرتے ہوئے یوں شاخواں ہوئے: "اما بعد! ایہا الناس..... فلما آووا النبی صلی اللہ علیہ وسلم واصحابہ ونصروا اللہ ودينہ، رمتہم العرب عن قوس واحدة وتحالفت علیہم اليهود وغزتہم اليهود والقبايل قبيلة قبيلة، فتجردوا لنصرة دين اللہ، وقطعوا ما بینہم وبين العرب من الحبايل وما بینہم وبين اليهود من العہود، ونصبوا لأهل نجد و تہامة وأهل مكة والیمامة وأهل الحزن والسهل. وأقاموا قناتة الدين، وتصبروا تحت احلاس الجلاذ حتى دانت لرسول اللہ صلی اللہ علیہ وسلم العرب ورأى فیہم قرة العين قبل أن یقبضہ اللہ الیہ....." "جب انہوں نے نبی صلی اللہ علیہ وسلم اور آپ کے یارانِ وفا رضی اللہ عنہم کو جگہ دی، اللہ تعالیٰ اور اس کے دین کی نصرت کی، تو عربوں نے انہیں ایک ہی تیر سے (متفق و منظم ہو کر) مارا۔ یہودیوں و دیگر قبائل نے ان کے خلاف متحد ہو کر مجاذ آرائی کی۔ وہ بھی اللہ کے دین کی نصرت پر کمر بستہ ہو گئے۔ یہود اور اہل عرب کے ساتھ قائم معاہدے توڑ دیے۔ اہالیانِ نجد، تہامہ، مکہ، یمامہ و دیگر شہری اور دیہاتی لوگوں کی دشمنیاں مول لیں۔ دین کے نیزوں کو سیدھا کیا۔ جلاذ کی ٹاٹ تلے صبر کا مظاہرہ کیا، یہاں تک کہ تمام عرب آپ صلی اللہ علیہ وسلم کے زیر نگیں آ گئے۔ آپ صلی اللہ علیہ وسلم نے ان میں وفات سے قبل آنکھوں کی ٹھنڈک دیکھی۔ اب تم لوگ اس دور کے عربوں سے تعداد میں زیادہ ہو۔" (الثقفی: الغارات ۲/۴۷۹)

﴿رجال لا تلہیہم تجارة﴾ کی تفسیر میں صحابہ کرام رضی اللہ عنہم کی تعریف و توصیف ان الفاظ میں فرمائی: "یہ وہ لوگ ہیں جن کے فکر و دماغ میں اللہ تعالیٰ نے ان سے مناجات کی ہے۔ اور ان کی عقلوں میں ان سے کلام کیا ہے۔ ان کے دل، آنکھیں اور کان نور بیداری اور ہدایت سے منور ہو گئے اور وہ گزشتہ ایام میں اپنے اوپر اللہ کی نعمتوں کو یاد کرتے ہیں۔ اس کے مقامِ جلال سے خوف کھاتے ہیں۔ وہ گویا بیابانوں اور جنگلوں میں ہدایت کے نصب شدہ نشانات ہیں۔ میاندروی کرنے والوں کا طریقہ پسند کرتے ہیں۔ اور اسے بشارت دیتے ہیں۔ اور جو شخص دائیں بائیں چلتا ہے اس کے راستے کی مذمت کرتے ہیں اور ہلاکت سے ڈراتے ہیں۔ وہ لوگ ظلمات کیلئے چراغ اور شبہات کو دور کرنے والے نشانات تھے، وہ ذکر اللہ والے تھے کہ دنیا کے بدلے اسے لے لیا تھا۔ پس کوئی تجارت اور خرید و فروخت انہیں اس سے غافل نہ کر سکی۔ وہ زندگی کے دن اسی میں کاٹتے تھے اور غافلوں کے کانوں میں اللہ تعالیٰ کے حرام کردہ امور سے متعلق سرزنش کرتے تھے۔ انصاف کا حکم کرتے اور خود بھی عدل برتتے۔ احوالِ آخرت کا مشاہدہ کر لیا تھا اور وہ اہل برزخ کی اس طویل اقامت کے حالات پر مطلع ہو گئے تھے اور قیامت کا منظر ان کے سامنے تھا اور اس کا پردہ دنیا والوں کے سامنے کھول دیا کہ یہ وہ اشیاء دیکھ رہے ہیں جو دوسرے لوگ نہیں دیکھ سکتے۔ میں نے ان کو واضح طور پر لوائے ہدایت اور ظلمت کے لئے